

న్యూఢిల్లీ, ఫిబ్రవరి 14: ఎనిమిదో వేతన సంఘంలో జీతాలు పెరుగుదలపై చర్యలు ఊపందుకుంటున్న వేళ.. కొత్త సైబర్ మోసం ఒకటి బయట పడింది. కేంద్ర ప్రభుత్వ ఉద్యోగులు, పెన్షన్లదే లక్ష్యంగా సైబర్ మోసగాళ్లు రంగంలోకి దిగారు. ప్రతిపాదిత వేతన సంఘం ప్రకారం జీతం ఏమేరకు పెరుగుతుందో కచ్చితంగా అంచనా వేసి చెబుతామంటూ వాట్సాప్లో ఫేక్ మెసేజీలు పెరుతూ మోసాలకు పాల్పడుతున్నారు. ఈ కొత్త సైబర్ స్కామ్పై జాగ్రత్తగా ఉండాలంటూ కేంద్ర ప్రభుత్వం ఉద్యోగులను హెచ్చరించింది.

తరంగాలు

Tharangalu Daily News Paper

వ్రతీ అక్షరం... సామాన్యుడి అస్త్రం...

Published From: Hyderabad, Circulated: Hyderabad, Nalgonda, Khammam, Rangareddy, Sangareddy, Warangal, Kurnool, Kadapa, Amaravathi, Krishna

ఎక్ అఫీషియో ఓటుపై ఎస్ ఈసీ స్పష్టత



హైదరాబాద్, తరంగాలు:
తెలంగాణలో మున్సిపల్ ఎన్నికల ఫలితాలు వెలువడ్డాయి. పలు చోట్ల హంగ్ ఏర్పడింది. దీంతో ఎక్ అఫీషియో ఓట్లు కీలకం కానున్నాయి. ఈ క్రమంలోనే ఎమ్మెల్యేలు, ఎమ్మెల్సీలు, ఎంపీలకు ఎక్ అఫీషియో ఓటుపై రాష్ట్ర ఎన్నికల సంఘం స్పష్టతనిచ్చింది. ఎమ్మెల్యేలు, లోక్ సభ సభ్యులు తన నియోజకవర్గ పరిధిలో ఏదైనా ఒక మున్సిపాలిటీలో ఎక్ అఫీషియో ఓటు వేయొచ్చు. రాజ్యసభ సభ్యులు, ఎమ్మెల్సీలు తమకు ఓటు ఉన్న మున్సిపాలిటీలోనే ఎక్ అఫీషియో ఓటు వినియోగించుకోవచ్చు. ఎమ్మెల్యేలు, ఎంపీలు, ఎమ్మెల్సీలకు ఎక్ అఫీషియో ఓటు నమోదుకు నేటి వరకు ఎస్ ఈసీ అవకాశం ఇచ్చింది.



లక్షల మంది కార్యకర్తల శ్రమ ఫలితమిది

మున్సిపల్ ఫలితాలపై సీఎం రేవంత్ రెడ్డి

- ఢిల్లీలో శుక్రవారం కాంగ్రెస్ అగ్రనాయకురాలు ప్రియాంకాగాంధీకి పుష్పగుచ్ఛం అందిస్తున్న ముఖ్యమంత్రి రేవంత్ రెడ్డి.
- మున్సిపల్ ఎన్నికల్లో కాంగ్రెస్ ఘనవిజయం సాధించడంపై సీఎంకె ఆమె అభినందనలు తెలిపారు.



హైదరాబాద్, తరంగాలు:
'రాష్ట్రవ్యాప్తంగా 116 మున్సిపాలిటీలు, ఏడు కార్పొరేషన్లకు జరిగిన ఎన్నికల్లో అత్యధిక స్థానాల్లో కాంగ్రెస్ పార్టీకి అఖండ విజయాన్ని కట్టబెట్టిన రాష్ట్ర ప్రజలకు హృదయపూర్వక ధన్యవాదాలు' అని ముఖ్యమంత్రి రేవంత్ రెడ్డి తెలిపారు. **మిగతా 2 లో**

'అది నకిలీ సమావేశం'



- రైతులతో రాహుల్ ఖేటిపై బీజేపీ విమర్శలు.
- కాంగ్రెస్ అగ్ర నేత, లోక్ సభలో ప్రతిపక్ష నాయకుడు రాహుల్ గాంధీ రైతు సంఘాల నేతలతో సమావేశమైన సంగతి తెలిసిందే.
- అది ఒక ఫేక్ మీటింగ్ అంటూ బీజేపీ నేతలు విమర్శలు గుప్పించారు.

పోలీస్ వేషం చూసి మోసపోకు

- అది నమ్మి మునిగిపోకు
- సీపీ సజ్జనార్
- డిజిటల్ అరెస్టులకు భయపడకండి
- అలాంటి పదం చట్టంలో లేదు
- అది మోసగాళ్లు చేసే పని



మేము అనుకున్నాన్ని రాలేదు

- కాంగ్రెస్ పరిస్థితి కూడా అదే
- మున్సిపల్ ఎన్నికల ఫలితాలపై కేటీఆర్ ఆసక్తికర వ్యాఖ్యలు
- 30కి పైగా మున్సిపాలిటీలు వస్తాయని అనుకున్నామన్న కేటీఆర్



మహా శివరాత్రి శుభాకాంక్షలు

ఆంధ్రప్రదేశ్, తెలంగాణ రెండు రాష్ట్రాల ప్రజలకు, పాఠకులకు, ప్రకటన కర్తలకు, ప్రజా ప్రతినిధులకు, అధికారులకు, బంధుమిత్రులకు, శ్రేయోభిలాషులకు

మహా శివరాత్రి శుభాకాంక్షలు

గడ్డం నాగరాజు గౌడ్
తరంగాలు జాతీయ దినపత్రిక చైర్మన్ & ఎడిటర్

మ్మడి మహబూబ్ నగర్ లో కాంగ్రెస్ సత్కారం..

హైదరాబాద్, ఫిబ్రవరి 13:
తెలంగాణ వ్యాప్తంగా మున్సిపల్ ఎన్నికలకు సంబంధించి ఓట్ల లెక్కింపు ప్రక్రియ కొనసాగుతోంది. 116 మున్సిపాలిటీలలో ఇప్పటికే కాంగ్రెస్ అత్యధిక స్థానాలను కైవసం చేసుకుంది. ఇక, ఉమ్మడి మహబూబ్ నగర్ జిల్లాలోనూ కాంగ్రెస్ హవా కొనసాగుతోంది.

ఏ పార్టీ ఏ మున్సిపాలిటీని సొంత చేసుకుందో..

1. కొల్హాపూర్ మున్సిపాలిటీ (కాంగ్రెస్)
2. నాగర్ కర్నూల్ మున్సిపాలిటీ (కాంగ్రెస్)
3. దేవరకర్ణ మున్సిపాలిటీ (కాంగ్రెస్)
4. వడ్డేపల్లి మున్సిపాలిటీ (ఫార్వర్డ్ బ్లాక్)
5. నారాయణపేట మున్సిపాలిటీ (కాంగ్రెస్)
6. అయిబ మున్సిపాలిటీ (బీఆర్ఎస్)

తెలంగాణ ప్రజలు మమ్మల్ని ఆశీర్వదించారు

- జాతీయ మీడియాతో కల్యాకుంట్ల కవిత
- మున్సిపల్ ఎన్నికల ఫలితాలు తమకు సంతోషాన్ని ఇచ్చాయన్న కవిత
- ఒక మున్సిపాలిటీని కైవసం చేసుకున్నామన్న జాగృతి అధ్యక్షురాలు
- తెలంగాణ రాజకీయాల్లో కీలక పాత్ర పోషిస్తామని వ్యాఖ్య



చండూరులో కాంగ్రెస్ హవా.. 6 వార్డుల్లో విజయం

నల్లగొండ, ఫిబ్రవరి 13: రాష్ట్ర వ్యాప్తంగా మున్సిపల్ ఎన్నికల కొంటింగ్ కొనసాగుతోంది. అత్యధిక స్థానాల్లో అధికార పార్టీ హవా కొనసాగుతోంది. జిల్లాలోని చండూరు మున్సిపాలిటీలో కాంగ్రెస్ అభ్యర్థులు విజయం సాధించారు. దీంతో చండూరు మున్సిపాలిటీని కాంగ్రెస్ కైవసం చేసుకుంది. మొత్తం 10 వార్డుల్లో కాంగ్రెస్ 6, బీఆర్ఎస్ 3, సీపీఐ ఒక స్థానాన్ని దక్కించుకున్నాయి.

- 7000 అభ్యర్థులు పేర..**
- **15 వార్డు:** ఓఆర్ఎస్ - కేలుకుంట్ల రాజకుమారి చంద్రశేఖర్ (109 ఓట్ల మెజార్టీ)
 - **26 వార్డు:** కాంగ్రెస్ - బుద్ధివేద వాసు (51 ఓట్ల మెజార్టీ)
 - **35 వార్డు:** ఓఆర్ఎస్ - సామ సుబ్బారావు యాదవ రెడ్డి (116 ఓట్ల మెజార్టీ)
 - **45 వార్డు:** సీపీఐ - తెల్ల దనప్ప (136 ఓట్ల మెజార్టీ)
 - **55 వార్డు:** ఓఆర్ఎస్ - కొండ్లపల్లి (358 ఓట్ల మెజార్టీ)
 - **65 వార్డు:** కాంగ్రెస్ - కోడి శ్రీనివాసు (471 ఓట్ల మెజార్టీ)
 - **75 వార్డు:** కాంగ్రెస్ - కోడి సుబ్బ వెంకటప్ప (307 ఓట్ల మెజార్టీ)
 - **85 వార్డు:** కాంగ్రెస్ - భారతరాజు దళపతి (180 ఓట్ల మెజార్టీ)
 - **95 వార్డు:** కాంగ్రెస్ - తరిమిపాడ అన్నారెడ్డి (240 ఓట్ల మెజార్టీ)
 - **105 వార్డు:** కాంగ్రెస్ - కటకం రమేష్ (125 ఓట్ల మెజార్టీ)

‘అది నకిలీ సమావేశం’

ధీల్లీ, ఫిబ్రవరి 14, తరంగాలు: (శుక్రవారం) లోక్ సభ ఆవరణలో రైతు సంఘాల నేతలతో కాంగ్రెస్ అగ్ర నేత, ప్రతిపక్ష నాయకుడు రాహుల్ గాంధీ సమావేశమైన సంగతి తెలిసిందే. పార్లమెంట్ భవన సమూహంలో జరిగిన ఈ భేటీలో భారత్-అమెరికా వాణిజ్య ఒప్పందం, రైతులు, రైతు కూలీల జీవనోపాధిని కాపాడడంపై చర్చ జరిగింది. ఈ సేవధ్యంలో రైతులతో రాహుల్ భేటీ.. నకిలీ సమావేశం అంటూ బీజేపీ నేతలు విమర్శించారు. రాహుల్ నిర్వహించిన మీటింగ్ కృత్రిమమైనది, అలానే ఆధారం లేనిదంటూ బీజేపీ నేతలు మండిపడుతున్నారు. శనివారం ‘ఎన్టీ వేదికగా కేంద్ర మంత్రి పియూష్ గోయల్ వీడియోను రిలీజ్ చేశారు. ‘రాహుల్ గాంధీ మరోసారి రంగస్థలం నిర్వహించాడు. ఆయన నిర్వహించిన సమావేశం అత్యంత కృత్రిమమైనదిగా ఉంది. అలాగే దీని ద్వారా నకిలీ కథనాన్ని బయటపెట్టారు. ఈ సమావేశంలో కొందరు కాంగ్రెస్ నేతలు రైతులుగా నటించారు. వారితో రాహుల్ గాంధీ నకిలీ సంభాషణ నిర్వహించారు. రైతుల ప్రయోజనాలను ప్రధాని మోదీ పూర్తిగా రక్షించినా కూడా.. అమాయకపు

రైతులను తప్పు దోప పట్టించేందుకు రాహుల్ గాంధీ, ఆయన స్నేహితులు ఇలాంటి నకిలీ సమావేశాలు నిర్వహిస్తున్నారు. వీరి నిజ స్వరూపాన్ని బయటపెడతామన’ అని గోయల్ పేర్కొన్నారు. వాణిజ్య ఒప్పందంపై రాహుల్ గాంధీ చేసిన వ్యాఖ్యలు అబద్ధాలు, నిజమైన రైతులను ఆందోళనకు గురి చేస్తుందని బీజేపీ నేతలు మండిపడుతున్నారు. శుక్రవారం రాహుల్ తో జరిగిన సమావేశంలో అమెరికాతో జరిగిన వాణిజ్య ఒప్పందాన్ని రైతు సంఘాల నేతలు వ్యతిరేకించారు. మొక్కజొన్న, సోయాబీన్, పత్తి, పండ్లు, పప్పు ధాన్యాల రైతుల బతుకుదెరువు.. ప్రమాదంలో పడుతుందని ఆందోళన వ్యక్తం చేశారు. దీనికి వ్యతిరేకంగా దేశవ్యాప్తంగా ఉద్యమించాల్సిన అవసరం ఉందన్న అభిప్రాయం వ్యక్తమైంది. ఈ ఒప్పందంతో దేశంలోకి వ్యవసాయ దిగుమతులకు తలుపులు తెరుచుకుంటాయని.. ఇతర పంటలు కూడా భారత్ లోకి ప్రవేశిస్తాయని రాహుల్ వారికి చెప్పారని కాంగ్రెస్ ఓ ప్రకటనలో వెల్లడించింది.

సమరీతిలో లేని ఇచ్చిపుచ్చుకోవడాలు!

అమెరికా, భారత్ ల మధ్య వాణిజ్య చర్యలు ఎట్టకేలకు ఒక కొలిక్కి వచ్చాయి. ఉభయ దేశాల ప్రభుత్వాలు 2026 ఫిబ్రవరి 6న ఒక సంయుక్త ప్రకటన జారీ చేశాయి. ‘అది ఏమిటి?’, ఇది ఆ సంయుక్త ప్రకటనకు యోగ్యమైన ప్రశ్న. ఆ సంయుక్త ప్రకటన అంతటినీ ఊహాగానాలను పురిగొల్పింది. దానిపై అనేక సందేహాలు వ్యక్తమవుతున్నాయి. భారత ప్రభుత్వం వాణిజ్య ఒప్పందం వివరాలను విపులంగా వెల్లడించకపోవడం వల్ల ఆ అనుమానాలు పెరిగాయేగానీ తొలగిపోలేదు, తగ్గలేదు. ఉభయ దేశాల మధ్య వాణిజ్య ఒప్పందం ఎలా ఉండాలనే విషయాన్ని ప్రభావదాయకంగా నిర్ణయించింది, నిర్దేశించింది అమెరికా అధ్యక్షుడు డోనాల్డ్ ట్రంప్ అన్నది నిరాకరించలేని వాస్తవం. కనుక ఆ సంయుక్త ప్రకటనలోని అంశాలు అమెరికాకు ఆందోళన కలిగించకపోవచ్చు గానీ భారత్ కు తప్పకుండా కలవరం కలిగిస్తున్నాయి. ఉభయ దేశాల మధ్య వాణిజ్య చర్యలలో పాల్గొన్న భారత్ ప్రతినిధులు గత ఏడాది తాము అమెరికాతో ఒక డైలాగ్ వాణిజ్య ఒప్పందం కుదుర్చుకునే విషయమై సంప్రదింపులు జరుపుతున్నామని పదే పదే ప్రకటించారు. సమీప భవిష్యత్తులోనే అమెరికాతో ఒక డైలాగ్ వాణిజ్య ఒప్పందం కుదరనున్నదని భారత వాణిజ్య మంత్రి స్వయంగా అనేక మార్లు చెప్పారు. 2025 సంవత్సరాంతంలోగానే ఇండో-అమెరికా డైలాగ్ వాణిజ్య ఒప్పందం తప్పక ఖరారు అవుతుందని కూడా ఆయన ప్రకటించారు. తీరా కొద్దిరోజుల క్రితం సంయుక్త ప్రకటన డైలాగ్ వాణిజ్య ఒప్పందం కాదు. అది ఒక మధ్యంతర ఒప్పందం కూడా కాదు; అది ఒక మధ్యంతర ఒప్పందానికి ఒక చిత్రం మాత్రమే. కొండను తవ్వి ఎలుకను పట్టుకున్నాం సుమా! సంయుక్త ప్రకటన జారీ అయిన తరువాత అమెరికా --భారత్ వాణిజ్య ఒప్పందం పరస్పర ప్రయోజనకరమని ఇరు పక్షాలూ ప్రకటించాయి. ఈ వాదన పాఠకుని ఇగితాన్ని అవమానపరచడమే. సంయుక్త ప్రకటనను పైపైన పరిశీలించినా సరకు ఒప్పందం పరస్పర ప్రయోజనాల ప్రాతిపదికన లేనే లేదని స్పష్టమవుతుంది. ఇప్పుడు ఆ సంయుక్త ప్రకటనను నిశితంగా చూద్దాం: అమెరికా పారిశ్రామిక సరుకులు, ఆహార, వ్యవసాయ ఉత్పత్తులలో చాలా వాటిపై భారత్ సుంకాలను పూర్తిగా తొలగిస్తుంది లేదా గణనీయంగా తగ్గిస్తుంది. ఇందుకు అనుగుణంగా భారత్ ఎగుమతులపై విధించే సుంకాలను అమెరికా (2025 ఏప్రిల్ 2న విధించిన 25 శాతం నుంచి) 18 శాతానికి తగ్గిస్తుంది. జోఈ ఉత్పత్తులు, వస్త్రోత్పత్తులు, చర్మ ఉత్పత్తులు, పాదరక్షలు, ప్లాస్టిక్, రబ్బర్, సేంద్రియ రసాయనాలు, గృహలంకరణ సామగ్రి, చేతి వృత్తుల ఉత్పత్తులు, నిర్దిష్ట యంత్రాలు మొదలైన భారతీయ సరుకులపై అమెరికా సుంకాలు 18 శాతానికి తగ్గనున్నాయి. మధ్యంతర ఒప్పందాన్ని విజయవంతంగా అమలుపరచిన తరువాత జనరీక్ ఫ్యాక్టరీలుకల్లో, ముత్యాలు, వజ్రాలు, విమానాల విడిభాగాలు మొదలైన వాటిపై సుంకాలను అమెరికా తొలగిస్తుంది. భారత్ సుంకాలు పూర్తిగా తొలగించవలసి ఉండగా అమెరికా 18

శాతం సుంకాలు విధిస్తుంది-- ఇందులో సుంకాలు పరస్పర ప్రయోజనకరంగా ఉండేందుకు దోహదం చేసేది ఏమైనా ఉన్నదా?! అమెరికా వైద్య పరికరాల వాణిజ్యంలోను, అమెరికా ఐసీటీ సరుకుల విషయంలో పరిమితులతో కూడిన లైసెన్సింగ్ విధానం రద్దు చేసేందుకు సుదీర్ఘకాలంగా ఉన్న అవరోధాలను తొలగించేందుకు భారత్ అంగీకరించింది. అమెరికా ఆహార, వ్యవసాయోత్పత్తుల ఎగుమతులపై సుంకాలేతర అవరోధాలను తొలగించేందుకు కూడా భారత్ అంగీకరించింది. అయితే ఇందుకు అనుగుణంగా నిర్ణయాలు తీసుకోవల్సిన బాధ్యత అమెరికాకులేదు. సుంకాలేతర అవరోధాలను తొలగించడం భారత్ తప్పనిసరి బాధ్యత కాగా అటువంటి బాధ్యత అమెరికాకు లేదు! ఇది ఎలా పరస్పర ప్రయోజనానికి తోడ్పడుతుంది?; రాబోయే అయిదు సంవత్సరాలలో భారత్ 500 బిలియన్ డాలర్ల విలువైన అమెరికా ఇంధన ఉత్పత్తులు, విమానాలు, విమాన విడిభాగాలు, విలువైన లోహాలు, టెక్నాలజీ ఉత్పత్తులు, కోకింగ్ కోల్ (ఉక్కు తయారీలో ఉపయోగించే బొగ్గు)ను కొనుగోలు చేస్తుంది. గ్రాఫిక్స్ ప్రాసెసింగ్ యూనిట్లు, డేటా సెంటర్స్ లో ఉపయోగించే ఇతర ఉపకరణాలు మొదలైన టెక్నాలజీ ఉత్పత్తుల వాణిజ్యాన్ని ఉభయ దేశాలు గణనీయంగా పెంపొందించుకున్నాయి. ప్రస్తావిత సరుకులు అన్నీ అమెరికా ఎగుమతులేకానీ, అమెరికా కొనడలనుకున్న భారత్ ఉత్పత్తులు కావు. ఇటువంటి ఏకపక్ష వాణిజ్యం పరస్పర లభినిస్తుందా సంయుక్త ప్రకటనతో పాటు జారీ చేసిన ఒక ఎగ్జిక్యూటివ్ ఆర్డర్ లో భారత్ చేపట్టనున్న ప్రధాన చర్యల గురించి అమెరికా అధ్యక్షుడు ప్రస్తావించారు. రష్యా నుంచి చమురు ప్రత్యక్ష పరోక్ష కొనుగోళ్లను నిలిపివేసేందుకు, అమెరికా ఇంధన ఉత్పత్తుల కొనుగోళ్లకు, అమెరికాతో మధ్యంతర ఒప్పంద చట్టాన్ని రక్షణ రంగంలో నహకారానికి కూడా విస్తరింపజేసేందుకు భారత్ కట్టుబడి ఉన్నది. ఈ కారణంగా 2025 ఆగస్టు 6న భారత్ తనపై విధించిన 25శాతం అదనపు సుంకాన్ని ఉ

మేము అనుకున్నన్ని రాలేదు

తెలంగాణ మున్సిపల్ ఎన్నికల ఫలితాలపై బీఆర్ఎస్ వర్కింగ్ ప్రెసిడెంట్ కేటీఆర్ తనదైన శైలిలో ఆసక్తికర వ్యాఖ్యలు చేశారు. ఈ ఎన్నికల్లో బీఆర్ఎస్ 30కి పైగా మున్సిపాలిటీలను కైవసం చేసుకుంటుందని తాము అంచనా వేశామని... కానీ తుది ఫలితాల్లో ఆ సంఖ్య కొంత మేర తగ్గిందని ఆయన తెలిపారు. ఇదే సమయంలో కాంగ్రెస్ పార్టీపై కూడా ఆయన ఆసక్తికర వ్యాఖ్యలు చేశారు. అధికార కాంగ్రెస్ పార్టీకి కూడా ఆశించిన స్థాయిలో ఫలితాలు రాలేదని అన్నారు. హాగ్ ఫలితాలు వచ్చిన మున్సిపాలిటీల్లో పరిస్థితి తమకు అనుకూలంగా ఉందని కేటీఆర్ చెప్పారు. చైర్మన్ పీఠాలను దక్కించుకోవడంలో కీలకమైన ఎక్స్ అఫీషియో ఓట్ల విషయంలో ఇప్పటికే రాష్ట్ర ఎన్నికల సంఘం అధికారులతో చర్చించామని తెలిపారు. తమ పార్టీకి ప్రజాప్రతినిధులు ఉన్న ప్రతి చోటా కచ్చితంగా పట్టు సాధిస్తామని ధీమా వ్యక్తం చేశారు. కాంగ్రెస్ పార్టీ గాలిలో మేడలు కట్టిందని, కానీ క్షేత్ర స్థాయిలో ప్రజలు వారికి ఆశించినన్ని మున్సిపాలిటీలను ఇవ్వలేదని కేటీఆర్ ఎద్దేవా చేశారు. ఇదే సమయంలో ఆయన బీజేపీపై సెటెర్లు వేశారు. నిజామాబాద్, కరీంనగర్ వంటి ఒకటి రెండు ప్రాంతాల్లో మినహా ఆ పార్టీ ప్రభావం ఎక్కడా కనిపించలేదని అన్నారు.

కరీంనగర్ మేయర్ పీఠం బీజేపీదే అన్న బండి సంజయ్

కాంగ్రెస్, బీఆర్ఎస్, ఎంఐఎం మూడు పార్టీలు ఒకటేనని కేంద్ర సహాయ మంత్రి బండి సంజయ్ విమర్శించారు. ఆ మూడు పార్టీలకు ప్రైవేటుల రోజు శుభాకాంక్షలు అని వ్యంగ్యంగా అన్నారు. కరీంనగర్ లో కాంగ్రెస్, బీఆర్ఎస్ పార్టీలు చిల్లర రాజకీయాలకు పాల్పడుతున్నాయని మండిపడ్డారు. కార్పొరేషన్ ఎన్నికల్లో బీజేపీకి ఎక్కువ స్థానాలు వచ్చినప్పటికీ... మేయర్ పీఠం దక్కించుకుంటామని కాంగ్రెస్, బీఆర్ఎస్ చెబుతున్నాయని... ఏ విధంగా దక్కించుకుంటామా చెప్పాలని డిమాండ్ చేశారు. ఈ రెండు పార్టీలు ఒకటే అనే విషయం కరీంనగర్ వేదికగా బయటపడుతోందని చెప్పారు. కరీంనగర్ మేయర్ పీఠం తమదేనని బండి సంజయ్ అన్నారు. ఈ విషయంలో కాంగ్రెస్, బీఆర్ఎస్ కుట్లు చేస్తే... కరీంనగర్ నుంచే యుద్ధాన్ని ప్రారంభిస్తామని హెచ్చరించారు. బీజేపీ కార్యకర్తల శక్తి, దమ్ము మీకు తెలియదు అని అన్నారు. కరీంనగర్ కార్పొరేషన్లో బీజేపీకి కేవలం 13 సీట్లే వస్తాయని ముఖ్యమంత్రి రేవంత్ రెడ్డికి ఇంటిలిజెన్స్ విభాగం నివేదిక ఇచ్చిందని సంజయ్ తెలిపారు. అందుకే, ఈ విజయాన్ని ఇంటిలిజెన్స్ కే అంకితమిస్తున్నామని అన్నారు.

తెలంగాణ ప్రజలు మమ్మల్ని ఆశీర్వదించారు

హైదరాబాద్, తరంగాలు: తెలంగాణ మున్సిపల్ ఎన్నికల ఫలితాలపై జాగృతి అధ్యక్షురాలు కల్యకుంట్ల కవిత సంతోషాన్ని వ్యక్తం చేశారు. కవిత మద్దతుదారులు పలు ప్రాంతాల్లో విజయం సాధించిన సంగతి తెలిసిందే. ఈ సేవధ్యంలో, ఆమె జాతీయ మీడియాతో మాట్లాడుతూ... భవిష్యత్తులో తాము ఒక రాజకీయ పార్టీగా అవతరించబోతున్నామనే విషయాన్ని ఇప్పటికే ప్రకటించామని తెలిపారు. తమ పార్టీని అధికారికంగా ప్రకటించక ముందే... మున్సిపల్ ఎన్నికల్లో పోటీ చేద్దామని చివరి నిమిషంలో తమ కార్యకర్తలు కోరారని... వారి కోరిక మేరకు తాము ఆల్ ఇండియా ఫార్వర్డ్ బ్లాక్ గుర్తుపై ఎన్నికల బిలోకి దిగామని వెల్లడించారు. సొంత పార్టీ తరపున పోటీ చేయకపోయినప్పటికీ... తెలంగాణ ప్రజలు తమను నుంచి ఫలితాలతో ఆదరించారని తెలిపారు. ఎన్నికల్లో తాము ఒక మున్సిపాలిటీని కైవసం చేసుకున్నామని, మరో మున్సిపాలిటీలో వైస్ చైర్మన్ పదవిని దక్కించుకోబోతున్నామని కవిత చెప్పారు. మరో 40 చోట్ల తమ కార్యకర్తలు దాదాపుగా గెలుపు అంచుల వరకు వచ్చారని అన్నారు. ఈ ఎన్నికల ఫలితాలు తమ పార్టీ భవిష్యత్తుపై భరోసాను కల్పించాయని చెప్పారు. అహంకారం లేని, అత్యంత పారదర్శకమైన రాజకీయాలను అందిస్తామని తాము పదిపదే చెబుతున్నామని... ప్రజలు తమను విశ్వసించారని తెలిపారు. భవిష్యత్తులో కూడా తమకు ప్రజల మద్దతు ఇలాగే కొనసాగుతుందని ధీమా వ్యక్తం చేశారు. తెలంగాణ రాజకీయాల్లో తాము ప్రధాన భూమికను పోషిస్తామని తెలిపారు.

పోలీస్ వేషం చూసి మోసపోకు

హైదరాబాద్, తరంగాలు: ఇటీవల కాలంలో సైబర్ మోసాలు ఎక్కువయ్యాయి. చాలా మంది ఈజీ మనీ కోసం సైబర్ నేరాల బాట పడుతున్నారు. సులభంగా డబ్బులు సంపాదించేందుకు అమాయకులను టార్గెట్ చేసి అందిన కాడికి దోచుకుంటున్నారు. సైబర్ నేరాలలోనూ రోజుకో కొత్త తరహా నేరాలు వెలుగులోకి వస్తున్నాయి. అందులోనూ ఇటీవల ఎక్కువగా వినిపిస్తున్న పేరు డిజిటల్ అరెస్ట్. మేం సీబీఐ, ఈడీ, ఇన్ కం ట్యాక్స్ నుంచి కాల్ చేస్తున్నామని అమాయకలకు వీడియో కాల్స్ చేస్తున్నారు. మీ పేరుతో డ్రగ్స్ పార్శిల్ వచ్చిందని.. కేసు నుంచి తప్పించాలంటే డబ్బులు ఇవ్వాలని డిమాండ్ చేస్తున్నారు. దీంతో ఆందోళనకు గరవుతున్న చాలా మంది అడిగిన వెంటనే డబ్బులు పంపుతున్నారని చాలా మంది చదువుకున్న వారు డిజిటల్ అరెస్ట్ కారణంగా కోట్లు నష్టపోయారు. ఈ సేవధ్యంలో హైదరాబాద్ పోలీస్ కమిషనర్ పీసీ సజ్జనార్ ఓ వీడియో షేర్ చేశారు. ఓ వ్యక్తి డిజిటల్ అరెస్ట్ అంటే ఏంటి..? మనల్ని సైబర్ కేటుగాళ్లు ఎలా మోసం చేస్తున్నారు.. ఎలా అప్రమత్తంగా ఉండాలనే అంశాలను వివరించారు. ఆ వీడియోను సజ్జనార్ ట్విట్టర్ ఎక్స్లో పోస్టు చేశారు. పోలీస్ వేషం చూసి మోసపోవద్దని.. వీడియో కాల్ నమ్మి మునిగిపోకూడదని హెచ్చరించారు. అసలు డిజిటల్ అరెస్టులు అనేవి ఉండవని చెప్పారు. ‘డిజిటల్ అరెస్ట్ పేరుతో సైబర్ నేరగాళ్లు చేస్తున్న మోసాల గురించి ఈ వీడియోలో చాలా చక్కగా వివరించారు. నకిలీ పోలీసులుగా మారి.. వీడియో కాల్స్ ద్వారా ప్రజలను ఎలా భయపెడుతున్నారో పూసగుచ్చినట్లు చెప్పారు. దయచేసి గమనించండి... పోలీసులు ఎప్పుడూ వాటూప్స్ లేదా వీడియో కాల్స్ ద్వారా విచారణ జరపరు, డబ్బులు అడగరు. అసలు డిజిటల్ అరెస్ట్ అనే పదమే చట్టంలో లేదు. ఇలాంటి కాల్స్ వస్తే ఆందోళన చెందకండి. హైదరాబాద్ పోలీసులు చేపట్టిన ‘జాగృత హైదరాబాద్ - సురక్షిత హైదరాబాద్’ కార్యక్రమంలో ప్రతి ఒక్కరూ భాగస్వాములవ్వాలి. సైబర్ నేరగాళ్ల పట్ల అప్రమత్తంగా ఉండాలి. ఈ వీడియోను షేర్ చేసి, మీ వారికి కూడా అవగాహన కల్పించండి.’ అని సజ్జనార్ వెల్లడించారు.

లక్షల మంది కార్మికుల శ్రమ ఫలితమిది

మొదటి పేజీ తరువాయి ఎన్నికల ఫలితాల అనంతరం సీఎం ఒక ప్రకటన విడుదల చేశారు. “ఈ విజయం లక్షల మంది కాంగ్రెస్ కార్యకర్తల శ్రమ ఫలితం. పార్టీపై వారికి ఉన్న అనంతమైన అభిమానానికి నిదర్శనం. భుజాలు కాయలు కాసేలా పార్టీ జెండాను మోసి, ప్రభుత్వ పథకాలను ప్రజల్లోకి తీసుకువెళ్లిన ప్రతి కార్యకర్తకు ఈ విజయం అంకితం. రాష్ట్రంలో రెండేళ్ల ప్రజాపాలన, పేద-మధ్య తరగతి ప్రజల సంక్షేమం, ప్రపంచస్థాయి ప్రజాశిక్షణ, కార్యచరణతో ప్రజాప్రభుత్వం అమలు చేస్తున్న అభివృద్ధి కార్యక్రమాలకు ఓటర్లు ఈ తీర్పు ద్వారా తమ సంపూర్ణ ఆమోదం తెలిపారు. ఈ విజయం మా బాధ్యతను మరింత పెంచింది. రాష్ట్ర అభివృద్ధి, ప్రజల సంక్షేమం, పారదర్శక పాలనకు పునరంకితమవుతూ.. భవిష్యత్తులో ప్రతి మున్సిపాలిటీ, కార్పొరేషన్లను

మున్సిపల్ ఎన్నికల్లో మేయర్ అభ్యర్థుల ఓటమి

రాజకీయాల్లో డబ్బుదే కీలకపాత్ర అన్న నానుడిని తలకిందులు చేస్తూ తాజాగా జరిగిన తెలంగాణ మున్సిపల్ ఎన్నికల ఫలితాలు శంకరపల్లి వంటి చోట్ల పరిస్థితి మరింత విచిత్రంగా ఉంది. ఓ అభ్యర్థి ఓటుకు రూ. 25 మేయర్, చైర్మన్ పీఠాలపై కన్నేసి, కోట్ల రూపాయలు ఖర్చు చేసినా.. కనీసం సొంత వార్డుల్లో కూడా గెలవలేక పలువురు ఉద్ధండ వార్డుల్లోనే ఓడిపోయారు. ఈ ఫలితాలపై నిజామాబాద్ కార్పొరేషన్ ఎన్నిక నిలుపుటద్దం రాజకీయ విశ్లేషకులు ఆసక్తికరమైన కారణాలను పేర్కొన్నారు. ప్రత్యర్థి పార్టీల కన్నా సొంత పార్టీలోని వర్గపోరు, వెన్నుపోటు రాజకీయాలే ఈ ఓటములకు ప్రధాన కారణంగా విశ్లేషించారు. డబ్బు, ప్రరోభాల కన్నా స్థానిక సమస్యలు, అభ్యర్థి వ్యక్తిగత ప్రతిష్టకే ఓటర్లు ప్రాధాన్యమిచ్చారని ఈ ఫలితాలు స్పష్టం చేశాయి. 20

గొప్పగా అభివృద్ధి చేసి ప్రజల నమ్మకాన్ని నిలబెట్టుకుంటాం” అని ముఖ్యమంత్రి రేపంత్లెడ్డి పేర్కొన్నారు. **సీఎంకు స్త్రీయాంకంగాంధీ లభనందనలు** ఈనాడు, దిల్లీ: తెలంగాణ మున్సిపల్ ఎన్నికల్లో కాంగ్రెస్ ఘన విజయం సాధించడంపై విఐసీసీ ప్రధాన కార్యదర్శి శ్రీయాంకాగాంధీ హార్షం వ్యక్తం చేశారు. ముఖ్యమంత్రి రేపంత్ రెడ్డి శుక్రవారం సాయంత్రం ఢిల్లీలో ఆమెను మర్యాదపూర్వకంగా కలిసిన సందర్భంగా.. ఎన్నికల ఫలితాల గురించి వివరించగా ఆమె అభినందనలు తెలిపారు. రాష్ట్ర ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలతో ప్రజలు సంతృప్తిగా ఉన్నందున కాంగ్రెస్కు ఘన విజయం కట్టబెట్టారని ప్రాయాశాంకాంధీకి సీఎం వివరించారు. ఈ సమావేశం తర్వాత ఆయన హైదరాబాద్కు తిరుగువయనయ్యారు.

కొప్పుల రామారావు తల్లి దశదిన కార్యక్రమంలో పాల్గొన్న

- మా అమ్మనాడు రాష్ట్ర అధ్యక్షులు దామాల సర్వయ్య

ఖమ్మం జిల్లా బ్యారో/ ఫిబ్రవరి 14

కొప్పుల రామారావు తల్లి దశదిన కార్యక్రమం సందర్భంగా తెలంగాణ మా అమ్మనాడు రాష్ట్ర అధ్యక్షులు దామాల సర్వయ్య పాల్గొని మరణించిన వారి చిత్రపటానికి పూలమాలలు వేసి నివాళులు అర్పించారు. అనంతరం కుటుంబ సభ్యులను పరామర్శించి తమ ప్రగాఢ సానుభూతిని తెలిపారు. ఈ సందర్భంగా దామాల సర్వయ్య మాట్లాడుతూ, తల్లిదండ్రులు కుటుంబానికి ఆత్మబలం, ఆదర్శమని పేర్కొన్నారు. వారి ఆశీస్సులు ఎల్లప్పుడూ కుటుంబ సభ్యులపై ఉంటాయని, ఇలాంటి విషాద సమయంలో దైర్ఘ్యంగా ఉండాలని సూచించారు. సమాజం ఎప్పుడూ వారి వెంట ఉంటుందని భరోసా ఇచ్చారు. ఈ కార్యక్రమంలో రాష్ట్ర నాయకులు, అధికార ప్రతినిధి



జాకబ్, ప్రముఖ జర్నలిస్ట్ యలమందల జగదీశ్, ఇంచార్జి దామాల సత్యం, నంగరా జేర్ రాష్ట్ర అధ్యక్షుడు బానోత్ భద్రు నాయక్, అధ్యక్షేట్ ప్రభుత్వ, పిపి కొట్ల అజయ్ కుమార్, మండల నాయకులు వెంకన్న, రామారావు, వరద సాయి తదితరులు పాల్గొన్నారు.

కూనూర్ పాఠశాలలో ఘనంగా స్వీయ పాలన దినోత్సవం

జువ్వల ప్రతినిధి, ఫిబ్రవరి 14, (తరంగాలు)

మండలం లోని కునూర్ గ్రామం లో జిల్లా పరిషత్ ఉన్నత పాఠశాల, లో స్వీయ పాలన దినోత్సవాన్ని ఘనంగా నిర్వహించారు. ఈ సందర్భంగా విద్యార్థులు ఒకరోజు పాటు పాఠశాల నిర్వహణ బాధ్యతలను స్వయంగా నిర్వహించారు. విద్యార్థులు జిల్లా విద్యా శాఖ అధికారిగా రిషిత్, ప్రధానోపాధ్యాయులుగా శ్రావ్య, ఉపాధ్యాయులుగా వడవ తరగతి విద్యార్థులు తదితర పాఠశాల సమర్పవంతగా పోషించారు. ఈ కార్యక్రమంలో పాల్గొన్న విద్యార్థులు బాధ్యతతో విధులు నిర్వహిస్తూ నాయకత్వ లక్షణాలను ప్రదర్శించారు. స్వీయ పాలన



ద్వారా నిర్వహణ తీసుకునే సామర్థ్యం, క్రమశిక్షణ, సహకార భావన వంటి గుణాలు పెరుగుతాయని ఉపాధ్యాయులు తెలిపారు. ఈ సందర్భంగా పాఠశాల ప్రధానోపాధ్యాయులు ఎం డి పర్వజ్ మాట్లాడుతూ, ఇటువంటి కార్యక్రమాల విద్యార్థుల్లో ఆత్మవిశ్వాసాన్ని పెంపొందించి భవిష్యత్ నాయకులుగా తీర్చిదిద్దడానికే అన్నిటికీ అనుకూలంగా ఉంటుంది. స్వీయ పాలన దినోత్సవం విద్యార్థులకు మరిచిపోలేని అనుభవంగా నిలిచిందని ఉపాధ్యాయులు తెలిపారు.

3 నెలల పెండింగ్ తక్షణమే వేతనాలు చెల్లించాలి

ఎన్ హెచ్ ఎం కాంట్రాక్ట్ అండ్ బెనీఫిట్స్ ఇంజనీరింగ్ యూనియన్ (విజిటియుసి అసబంధం) రాష్ట్ర ప్రధాన కార్యదర్శి రామ రాజేష్ ఖన్నా

వైదారాజ్, 14 ఫిబ్రవరి, తరంగాలు:

జాతీయ ఆరోగ్య మిషన్ పనిచేస్తున్న ఉద్యోగులకు రావలసిన 3 నెలల పెండింగ్ వేతనాలు అనగా నవంబర్, డిసెంబర్ మరియు జనవరి వేతనాలు విడుదల చేయాలని, ఉద్యోగులకు ప్రతినెల ఒకటవ తేదీన వేతనాలు చెల్లించాలని ఎన్ హెచ్ ఎం కాంట్రాక్ట్ అండ్ బెనీఫిట్స్ ఇంజనీరింగ్ యూనియన్ (విజిటియుసి అసబంధం) రాష్ట్ర ప్రధాన కార్యదర్శి రామ రాజేష్ ఖన్నా డిమాండ్ చేశారు. కేంద్ర, రాష్ట్ర ప్రభుత్వాల ఆధ్వర్యంలో నడుస్తున్న జాతీయ ఆరోగ్య మిషన్ ఉద్యోగులకు 100 శాతం గ్రాన్డ్ కాలర్ అందించాలని అన్నారు. కనీస వేతనాలు సుప్రీంకోర్టు గెడ్డెన్స్ ప్రకారం సమాన పనికి సమాన వేతనం 17541 ఉద్యోగులందరికీ చెల్లించాలని డిమాండ్ మీడియా ద్వారా సమస్యను వెంటనే పరిష్కరించాలని ఉద్యోగుల తరఫు నుంచి కోరుతున్నామని రాష్ట్ర ప్రధాన కార్యదర్శి రామ రాజేష్ ఖన్నా అన్నారు.



క్యూరం బోర్డ్ పోటీలలో విద్యార్థులకు బహుమతులు అందజేత

జువ్వల ప్రతినిధి, ఫిబ్రవరి 14, (తరంగాలు):

సీఎం కమ్ పోటీలలో భాగంగా జనగాం లో నిర్వహిస్తున్న క్రీడాపోటీలలో మండలంలోని తమ్మదపల్లి - జి ఉన్నత పాఠశాల విద్యార్థులు జిల్లా స్థాయిలో రాణించి బహుమతులు గెలుచుకున్నట్లు పాఠశాల హెచ్ ఎం సీతారామయ్య, పీఈటీ శ్రీధర్ తెలిపారు. శనివారం జిల్లా స్థాయిలో క్వారంటైన్ విభాగం పోటీలు శనివారం జరిగినవి. ఈ విభాగంలో తమ్మదపల్లి-జి విద్యార్థులు వడ్లకొండ డనుష్, కన్న హరిప్రసాద్ వీరభద్రులు సింగిల్ మరియు డబుల్ పోటీల్లో డ్విటియ బహుమతిని సాధించారని వారు తెలిపారు. జిల్లా స్థాయిలో తమ పాఠశాల విద్యార్థులు రాణించడంపై ఉపాధ్యాయులు, తల్లిదండ్రులు, తోటి విద్యార్థులు హర్షం వ్యక్తం చేశారు.



వేజ్ర హాస్పిటల్ ఆధ్వర్యంలో ఆటో సౌకర్యం ఏర్పాటు

- కూసుమంచి బస్టాండ్ సెంటర్ నుంచి
- శివాలయం వరకు ఆటో సౌకర్యం
- భక్తులు సద్వినియోగం చేసుకోవాలి
- హాస్పిటల్ అధినేత
- ఇంటూరి నాగరాజు చౌదరి వెల్లడి



పాలేరు ఆస్తి, 14 ఫిబ్రవరి (తరంగాలు) :

మహాశివరాత్రి పండుగను పురస్కరించుకుని ఆదివారం కూసుమంచి బస్టాండ్ సెంటర్ నుంచి శివాలయం వరకు ఉచితంగా ఆటో సౌకర్యం తమ అనువుత్తి ఆధ్వర్యంలో కల్పించినట్లు హాస్పిటల్ అధినేత ఇంటూరి నాగరాజుచౌదరి శనివారం ఓ ప్రకటనలో తెలిపారు. మహాశివరాత్రి వర్షదినాన్ని పురస్కరించుకొని భక్తుల సౌకర్యార్థం కూసుమంచి బస్టాండ్ సెంటర్ నుంచి శివాలయం వరకు ఆదివారం రోజు ఆటో సౌకర్యం ఏర్పాటు చేసినట్లు తెలిపారు. అంతేకాకుండా భక్తులకు పులిహోర ప్రసాదం, మంచినీటి సౌకర్యం ఏర్పాటు చేసినట్లు తెలిపారు. ఈ సౌకర్యాన్ని భక్తులు అధిక సంఖ్యలో ఉపయోగించుకొని దైవ దర్శనం చేసుకోవాలని కోరారు. తమ హాస్పిటల్ ఆధ్వర్యంలో గత రెండు సంవత్సరాలుగా భక్తులకు పులిహోర ప్రసాదం,

మంచినీటి సౌకర్యం ఏర్పాటు చేస్తున్నట్లు తెలిపారు. ఈ సందర్భంగా కూడా భక్తుల సౌకర్యార్థం పులిహోర ప్యాకెట్లు, మంచినీటి సౌకర్యం, ఆటో సౌకర్యాన్ని ఉచితంగా ఏర్పాటు చేస్తున్నట్లు ఆయన తెలిపారు. ఈ సౌకర్యాన్ని ఉపయోగించుకొని పరమశివుని కృపకు పాత్రలు కావాలని ఆయన కోరారు.



క్రీడల్లో రాణిస్తే ఉద్యోగ, ఉపాధి అవకాశాలు సాధ్యం



తొందూరు ఫిబ్రవరి 14 తరంగాలు

ప్రతి ఒక్కరూ క్రీడలపై ఆసక్తి పెంపొందించుకోవాలని, క్రీడల్లో రాణిస్తే ఉద్యోగ అవకాశాలు సులభతరమవుతాయని ఎంఈఓ మహాకాశీ బుచ్చయ్య అన్నారు. సంత సేవాలాల్ మహారాజ్ 287వ జయంతిని పురస్కరించుకొని సేవాలాల్ శోభాయాత్ర కమిటీ కన్వీనర్ మోతు సురేష్ బాబు ఆధ్వర్యంలో శనివారం డివిజన్ కేంద్రంలోని ప్రభుత్వ ఉన్నత పాఠశాల ఆవరణలో ఉమ్మడి జిల్లా స్థాయి కబడ్డీ పోటీలు నిర్వహించారు. ఈ క్రీడలను క్రీడలను ఎంఈఓ ప్రారంభించారు. ఉమ్మడి జిల్లాలోని వల మండలాల నుంచి 40 జట్లు పాల్గొన్నాయి. అనంతరం నిర్వహించిన సమావేశంలో

ఎంఈఓ మాట్లాడుతూ విద్యార్థుల్లో దాగి ఉన్న క్రీడా నైపుణ్యం వెలికి తీయడం కోసం ఆటల పోటీలు హోదాపడతాయని తెలిపారు. విద్యార్థులు తమకు నచ్చినక్రీడలో ఆసక్తి పెంచుకుని ప్రావీణ్యం పొందితే ఉజ్జ్వల భవిష్యత్తు ఉంటుందన్నారు. ప్రభుత్వం క్రీడలకు ప్రోత్సాహం ఇస్తుందన్నారు. విద్యా, క్రీడా ప్రమాణాలు పెంపొందించడం కోసం ప్రభుత్వం కృషి చేస్తుందన్నారు. పాఠశాల స్థాయి నుంచి క్రీడల్లో ప్రోత్సాహాన్ని వారికి తగిన గుర్తింపు లభిస్తుందని ఆ దిశగా పీఈటీలు కృషి చేయాలన్నారు. ఈ కార్యక్రమంలో జెడ్పీహెచ్ఎస్ హెచ్ఎం జెల్లా లక్ష్మీనారాయణ, శ్రీబల్ వర్మింగ్ జర్నలిస్ట్ అసోసియేషన్ జిల్లా ప్రధాన కార్యదర్శి ఎల్. యాదగిరి నాయక్, గిరిజన సామాజికవేత్త జి. సాయి కృష్ణకాంఠ్ మండల వర్మింగ్ ప్రెసిడెంట్ మేక కుమార్, పిడి ప్రవీణ్ రెడ్డి, ఎం సివియం పార్టీ జిల్లా నాయకులు అరుణ్ నాయక్, డివిఎస్ఎస్ రాష్ట్ర అధ్యక్షుడు విజయ నాయక్, డివిఎస్ఎస్ రాష్ట్ర కార్యదర్శి గుగులోతు సూర్య ప్రకాష్, సేవాలాల్ సేన జనగామ జిల్లా ప్రధాన కార్యదర్శి ప్రవీణ్ నాయక్, గిరిజన సంఘం యాత్ నాయకులు బాలాజీ, సంతోష్ నాయక్, తదితరులు పాల్గొన్నారు.

నర్సంపేట మునిసిపల్ చైర్మన్ గా గౌడ్ ను నియమించాలి

- మోకుదెబ్బ రమేష్ గౌడ్ డిమాండ్

నర్సంపేట, ఫిబ్రవరి 14, తరంగాలు :

నర్సంపేట నియోజకవర్గంలో బీసీ లో అత్యధిక ఓటు బ్యాంకు కలిగిన గౌడ్ సామాజిక వర్గానికి చెందిన వ్యక్తిని మునిసిపల్ చైర్మన్ గా నియమించాలని గౌడ్ జన హక్కుల పోరాట సమితి మొక్కిదెబ్బ స్టేట్ వర్మింగ్ ప్రెసిడెంట్ అనంతుల రమేష్ గౌడ్ అన్నారు. నర్సంపేట పట్టణ గౌడ్ సంఘం భవనంలో మోకుదెబ్బ ముఖ్య నాయకుల సమావేశం శనివారం జరిగింది. ఈ సందర్భంగా రమేష్ గౌడ్ మాట్లాడుతూ నియోజకవర్గంలో 40 వేలకు పైగా గౌడ్ కులస్తులన్నారు. స్థానిక సంస్థల ఎన్నికల్లో నైతం అత్యధికముగా సర్పంచ్ లు గౌడ్ కులస్తులు ఎన్నిక కావడం జరిగిందన్నారు. ఎమ్మెల్యే ఎన్నికల్లో మెజారిటీ గౌడ్ కులస్తులు కాంగ్రెస్ పార్టీ కి మద్దతుగా నిలవడం జరిగిందన్నారు. నియోజకవర్గ కేంద్ర మైన నర్సంపేట మునిసిపల్ చైర్మన్ గా గౌడ్ కులస్తుని నియమించడం వల్ల



రాజోయే ఎం పీటీసీ, జెడ్పీటీసీ ఎన్నికల్లో గౌడ్ సామాజిక వర్గం మద్దతుతో మెజారిటీ స్థానాలు గెలుపుకు గౌడ్ సంఘం మద్దతు తెలుపుతుందన్నారు. ఈ నెల 16 న జరిగే నర్సంపేట మునిసిపల్ చైర్మన్ ఎన్నికలో గౌడ్ సామాజిక వర్గానికి అవకాశం కల్పించాలని రమేష్ గౌడ్ తెలిపారు. ఈ సమావేశం లో మోకుదెబ్బ రాష్ట్ర నాయకులు సామ్రీ సారయ్య గౌడ్, గండి లింగయ్య గౌడ్, రామగోపి సూర్యగౌడ్ గౌడ్, గోడికాల సదానందం గౌడ్, గోపాని వెంకట్ గౌడ్, కందుల శ్రీనివాస్ గౌడ్, జనగాం మల్లికార్జున్ గౌడ్, పుల్లార కుమారస్వామి గౌడ్, పోశాల రాజు కుమార్ గౌడ్ తదితరులు పాల్గొన్నారు.

విద్యకు భారీ కేటాయింపులు



అమరావతి, ఫిబ్రవరి 14

విద్యా రంగానికి 2026-27 బడ్జెట్లో ప్రభుత్వం అధిక ప్రాధాన్యం ఇచ్చింది. మొత్తంగా విద్యా రంగానికి 36,107 కోట్లు కేటాయింది. ఇది మొత్తం బడ్జెట్లో సుమారుగా 11 శాతం. పాఠశాల విద్యకు రూ. 32,308 కోట్లు కేటాయిచగా.. ఇందులో రూ. 1500 కోట్లు పాఠశాలల్లో మౌలిక సదుపాయాల కోసం ఖర్చు చేస్తారు. ఉన్నత విద్యా శాఖకు రూ. 2567 కోట్లు కేటాయింది. యువతకు నైపుణ్యంపై శిక్షణ ఇచ్చి ఉద్యోగాలు పొందేలా తీర్చిదిద్దేందుకు.. నైపుణ్యాభివృద్ధి-శిక్షణ శాఖకు రూ. 1,232 కోట్లు కేటాయింది. 1 నుంచి 12వ తరగతి విద్యార్థులకు ఏటా రూ. 15వేలు ఇచ్చే తల్లికి వందనం పథకానికి రూ. 9,668 కోట్లు కేటాయింది. ఉన్నత విద్యలో ఫీజు రీయింబర్స్మెంట్, మెయింటెనెన్స్ ఫీజుల కింద రూ. 3,836 కోట్లు, పాఠశాల విద్యలో సమగ్ర శిక్ష విభాగానికి భోజనం పథకానికి రూ. 2161 కోట్లు, సరేష్వల్లి రాధాకృష్ణన్ విద్యార్థి మిత్ర(స్కూలెంట్ కిట్)కు రూ. 654 కోట్లు కేటాయింది. మొత్తంగా విద్యా రంగానికి బడ్జెట్లో దాదాపు 11 శాతం నిధులు కేటాయింది.

దేశ రక్షణలో సి ఆర్ పి ఎన్ జవాన్ల పాత్ర అనిర్వచనీయం- జెనరల్ జెనరల్ ఆర్మీజెనరల్



కడప జిల్లా బ్యారో, తరంగాలు, ఫిబ్రవరి 13 :

దేశ అంతర్గత భద్రతలో అమాల్మిశలు శ్రమిస్తూ, దేశం కోసం ప్రాణాలర్పించిన సి.ఆర్.పి.ఎస్ (జి.కా.పి) జవాన్ త్యాగాలను స్మరిస్తూ కడప స్టానిక విశ్వేశ్వరయ్య సర్కిల్ నుంచి రాజు పార్క్ దిశగా సంద్య సర్కిల్, ఎర్రముక్తపల్లి అమర్ జవాన్ సర్కిల్ వరకు జెనరల్ జెనరల్ ఆర్మీజెనరల్ మరియు జేబీఎస్ సంయుక్త ఆధ్వర్యంలో శాంతియాత్ర క్యాంపింగ్ రాష్ట్ర నిర్వహించడం జరిగింది. ఈ కార్యక్రమంలో భాగంగా జేబీఎస్ వ్యవస్థాపకుడు అశోక్ మాట్లాడుతూ "జవాన్లు సరిహద్దుల్లోనూ, దేశం లోపల శాంతి భద్రతల పరిరక్షణలోనూ చేస్తున్న కృషి వెలకట్టలేదని వారి త్యాగాలను గుర్తించడం ప్రతి భారతీయరీటి బాధ్యత" అని పేర్కొన్నారు. ఈ కార్యక్రమంలో నేతాజీ సుభాష్ చంద్రబోస్ అవాస విద్యాలయ పిల్లలు, అధ్యాపకులు, ప్రతినిధులు, మరియు జేబీఎస్ సంస్థ సభ్యులు అభిలేష్, దిలీప్, సింగ్ తదితరులు పాల్గొని ఈ శాంతియాత్ర వ్యాఖ్య ని జయప్రదం చేశారు.

ఘనంగా మహాశివరాత్రి ఉత్సవాలు.

- అధికారులు అప్రమత్తం గా ఉండండి..
- భక్తులకు ఎటువంటి అసౌకర్యం కలగరాదు.
- టెలి కాన్ఫరెన్స్ ద్వారా జిల్లా జాయింట్ కలెక్టర్ ఆదేశాలు.

వై ఎస్ ఆర్ కడపజిల్లా బ్యారో:

తరంగాలు, ఫిబ్రవరి 14:

జిల్లా లో మహా శివరాత్రి ని పురస్కరించుకొని శైవ క్షేత్రాలలో ఘనంగా మహా శివరాత్రి ఉత్సవాలు నిర్వహించుటకు జిల్లా యంత్రాంగం అన్ని ఏర్పాట్లు పగడ్పందిగా చేయడం జరిగిందని జిల్లా జాయింట్ కలెక్టర్ దా నిధి మీనా పేర్కొన్నారు. శనివారం రాత్రి జిల్లా జాయింట్ కలెక్టర్ టెలి కాన్ఫరెన్స్ ద్వారా .. ఈ నెల 15వ మహాశివరాత్రి సందర్భంగా జిల్లాలోని 16 ప్రముఖ శైవక్షేత్రాల్లో మహా శివరాత్రి ఉత్సవాల నెపథ్యం లో శైవ క్షేత్రాలలో చేసిన ఏర్పాట్ల నిర్వహణపై దేవదాయ శాఖ, రెవెన్యూ, సంబంధిత అధికారులతో సంబంధిత అధికారులతో టెలి కాన్ఫరెన్స్ ద్వారా సమీక్షించారు..



జాతీయ ఎస్సీ కమిషన్ మెంబర్ ని మర్యాదపూర్వకంగా కలిసిన ... కర్నూలు ఎస్సీ.



కర్నూలు జిల్లా బ్యారో, తరంగాలు, ఫిబ్రవరి 14:

ఫిబ్రవరి 14, 15 తేదీలలో అనంతపురం జిల్లా, గుత్తి మండలంలోని చెర్లొపల్లి గ్రామ పంచాయతీ పరిధిలోని సేవాభుషి లో వెలసిన బంజారాల ఆరాధ్య దైవం సేవాలాల్ మహారాజ్ 287 వ జయంతి ఉత్సవాలు జరుగుతున్నాయి. ఢిల్లీలో జాతీయ ఎస్సీ కమిషన్ సభ్యుడు గా కొనసాగుతున్న శ్రీ జాలోతు హుస్సేన్ నాయక్ అనంతపురం కు వెళు తూ ఈ రోజు కర్నూలు ప్రభుత్వ అతిథి గృహం కు చేరుకున్నారు. ఈ సందర్భంగా శనివారం ఉదయం కర్నూలు ఎస్సీ శ్రీ వీక్రాంట్ పాటిల్ బియ్యన్ అయనకు పూల మొక్కను అందజేసి మర్యాద పూర్వకంగా కలిశారు. జిల్లాలో ఎస్సీ/ఎస్టీ అట్రాసిటీ కేసుల సమారు, దర్శాప్త వేగవంతం, బాధితులకు చట్టపరమైన సహాయం, అమాహాన కార్యక్రమాల నిర్వహణ తదితర అంశాల పై చర్చించారు. ఈ కార్యక్రమంలో కర్నూలు ఎస్సీ తో పాటు కర్నూలు డిఎస్సీ శ్రీ జె. బాబు ప్రసాద్, కర్నూలు పట్టణ సిఐలు నాగరాజురావు, శేషయ్య పాల్గొన్నారు.

మున్నూరు శారద-సోము
ల్యాబర్ల సర్పంచ్
మం॥ వర్ధన్నపేట, జి॥ వరంగల్

మహా శివరాత్రి
స్వస్యోష్ణం

వర్ధన్నపేట మండలం, ల్యాబర్ల గ్రామ ప్రజలకు, అధికారులకు & ప్రజాప్రతినిధులకు

అమరావతి ఆర్థిక ప్రాంతం కింద 9 జిల్లాలు.. పౌరులకు గుడ్ న్యూస్

అమరావతి, తరంగాలు, ఫిబ్రవరి 14:

ఆర్థిక మంత్రి పరమేశ్వర్ కేశవ్ శనివారం రాష్ట్ర బడ్జెట్ను ప్రవేశపెట్టారు. వైజాగ్- అమరావతిలోని ఆర్థిక ప్రాంతాలకు సంబంధించిన ప్రధాన ప్రకటనలలో ఒకటి. వైజాగ్తో పాటు, అమరావతి, రాయలసీమలో ఆర్థిక ప్రాంతాలను ప్రకటించారు. వైజాగ్ ఆర్థిక ప్రాంతంలో 10 జిల్లాలు ఉంటాయి. అమరావతి ఆర్థిక ప్రాంతం కింద 9 జిల్లాలు ఉంటాయి. వైజాగ్ ఆర్థిక కేంద్రంగా రూ. 28,000 కోట్లు ప్రకటించారు. రాయలసీమ ఉద్యమన కేంద్రంగా రూ. 30,000 కోట్లు కేటాయించారు. వివిధ నిధుల ద్వారా అమరావతిలో వేగవంతమైన అభివృద్ధి జరుగుతుందని పరమేశ్వర్ చెప్పారు. 97 ప్రాజెక్టులకు రూ. 57,868 కోట్లు కేటాయించినట్లు ఆయన చెప్పారు. అమరావతికి చట్టబద్ధమైన హోదా ఇచ్చే ప్రక్రియను కేంద్రం ప్రారంభించినది కూడా ఆర్థిక మంత్రి పరమేశ్వర్ తన బడ్జెట్ ప్రసంగంలో వెల్లడించారు. వైజాగ్ ఆర్థిక ప్రాంతం 2047 నాటికి వి750-800 బిలియన్ల ఆర్థిక వ్యవస్థగా మారాలని లక్ష్యంగా పెట్టుకుంది. వీకాఆర్ అనేది కైలాసగిరి నుండి భీమిలి వరకు 40 చదరపు కిలోమీటర్ల తీరప్రాంతం. ఇది పోర్ట్ ఆధారిత తయారీ, బట్టీ హాల్ అవుతుంది. ఇది గ్రీన్ ఎనర్జీ, లాజిస్టిక్స్, టూరిజం వంటి ఏడు కీలక వృద్ధి చోదకాలపై దృష్టి పెడుతుంది. 49 ప్రాజెక్టుల ద్వారా 3 మిలియన్ల ఉద్యోగాలను కల్పించడం దీని లక్ష్యం. అమరావతి ఈఆర్ రాయలసీమ ఈఆర్ వివరాలు ఇంకా వెల్లడించలేదు. ఆర్థిక ప్రాంతాలు అంటే రాష్ట్ర సమగ్ర వృద్ధి అని అర్థం.

'పుష్ప'లకు ఫారెస్ట్ యాక్ట్-60తో చెక్.



తిరుపతి జిల్లా బ్యారో (డిఎస్), తరంగాలు, ఫిబ్రవరి 14: ఎర్రచందనం అక్రమ రవాణాకు పాల్పడే నేరస్తులపై చూరూభి కఠిన చర్యలు తీసుకోనుంది. ఫారెస్ట్ యాక్ట్-60 ప్రకారం, అక్రమ రవాణా ద్వారా సంపాదించిన ఆస్తులను జప్తు చేసేందుకు యోచిస్తోంది. దీని కోసం, బ్యారో స్థాయి అధికారి విచారణ జరిపి, న్యాయపరమైన అంశాలతో నివేదిక సిద్ధం చేస్తారు. నేరం రుజువైతే, ఆస్తులను జప్తు చేయడంతో పాటు ఏడాది పాటు జైలు శిక్ష విధించబడుతుంది.

బడ్జెట్లో తిరుపతి జిల్లాకు కేటాయింపులు



తిరుపతి జిల్లా బ్యారో (డిఎస్), తరంగాలు, ఫిబ్రవరి 14: తిరుపతి ప్రపంచ స్థాయి పర్యాటక గమ్యస్థానంగా అభివృద్ధి చేసేందుకు డీటీడీ విస్తృత ప్రణాళికలు రచిస్తోంది. డీటీడీలో పర్యాటక పనులతో పాటు హోటలు, విలోప ప్రదేశాలు ఏర్పాటు చేయనున్నారు. తిరుపతి ఈఎస్ఐ ఆసుపత్రిని 50 నుంచి 100 పడకలకు అప్ గ్రేడ్ చేయడంతో పాటు, ఎన్టీ వెటర్నరీ వర్సిటీలో రేబీస్ వ్యాధిని గుర్తించేందుకు ఆస్పానిక పరిశోధనశాల ఏర్పాటు చేయనున్నారు. డీటీడీ పద్ధతిలో డీటీడీ రైతు బజారులో ఆస్పానిక సదుపాయాలు కల్పించడంతో పాటు, తిరుపతిని సీటీ ఎకనమిక్ రీజియన్గా తీర్చిదిద్దేందుకు చర్యలు తీసుకోనున్నారు.

Advertisement for 'Maha Shivaratri' featuring a collage of portraits of various political and social leaders. The central figure is a man in a white shirt and orange sash. Text includes 'రాష్ట్ర ప్రజలందరికీ మహా శివరాత్రి శుభాకాంక్షలు' and 'డా. వన్నాల వెంకటరమణ Dr.(V.V.R) MDS, Ph.D బజీపీ రాష్ట్ర ఎగ్జిక్యూటివ్ మెంబర్'.

నువ్వేం చేశావు పాపం నందిశ్వరా..!!

- శివాలయం ప్రాశస్త్యాన్ని తెలిపే
- నంది విగ్రహాలకు పరాభవం.
- మహాశివరాత్రి సందర్భంగా
- కనీసం రంగులు వేయకుండా వదిలేసిన వైనం.
- దుమ్ముఘాటితో వెలవబెట్టేతున్న నంది విగ్రహాలు.
- ఈవో, ఆలయకమిటీ తీరుపై సర్వతా విమర్శలు.
- భక్తుల మనోభావాలను
- కిందపడిచడమే అంటున్న మండలవాసులు.
- అధికారులు తక్షణమే చర్యలు తీసుకోవాలి..

వంశం నాశనం అవుతాయి' అని రావణుడిని శపిస్తాడు. ఆ శాపమే తర్వాతి కాలంలో హనుమంతుని రూపంలో లంకా దహనానికి, రావణ సంహారానికి దారితీసింది. ఈ పరాభవం తర్వాత రావణుడు గర్భంతో కైలాస పర్వతాన్ని ఎత్తడానికి ప్రయత్నిస్తాడు. అప్పుడు శివుడు తన కాళి బొటనవేలితో పర్వతాన్ని నొక్కగా, రావణుడు పర్వతం కింద సలిగిపోయి శివ తాండవ స్తోత్రం చేస్తూ శివుని ఆనుగ్రహం పొందుతాడు. ఇది నందిశ్వరుని అవమాన పరిస్థితి రావణునికి కలిగిన నష్టం. శివుని వాచనమైన నందిని తక్కువ అందనా వేయడం వల్లే రావణుడు తన నర్మస్వాన్ని కోల్పోవలసి వచ్చింది. కూనముంచి మండల కేంద్రంలోని కాకతీయుల కాలంనాటి ప్రాచీన శివాలయానికి(గణపేశ్వరాలయం) వెళ్లే మార్గంలో మాజీ సర్పంట్ రోడ్డుకు ఇరువైపులా ఏర్పాటు చేసిన 56 నంది విగ్రహాలకు దేవదారులను నందికాని, పంచాయతీ నుంచి కానీ, ఆలయ కమిటీ నుంచి కానీ కనీసం రంగు (పేయింట్) వేయకపోవడంతో వెలసిపోయి, దుమ్ముఘాటి కొట్టుకుని వెక్కిరిస్తున్న తీరు మండలవాసులకు చర్చనీయాంశంగా మారింది. దక్షిణ భారతదేశంలోనే అత్యంత పెద్దదైన శివలింగం ఉన్న ఆలయానికి వెళ్లే మార్గంలో ఉన్న నంది విగ్రహాలకు పండుగ సందర్భంగానైనా రంగులు అద్దకపోవడంపై అధికారుల తీరుపై భక్తులు ఆగ్రహం వ్యక్తం చేస్తున్నారు. భక్తుల మనోభావాల దెబ్బతీయడమే.. శివాలయానికి వచ్చే భక్తులు మార్గంలోని స్వాగత తోరణం నుంచి ఉన్న నంది విగ్రహాలకు పూలదండలు, పసుపు, కుంకుమ, కొబ్బరికాయలు కొట్టుకుంటూ ఆలయానికి చేరుకుంటారు. రాష్ట్ర మంత్రులు, ఎంపీలు, ఎమ్మెల్యేలు, ఎమ్మెల్సీలు, న్యాయమూర్తులు ఇతర ప్రముఖులు సందర్శించుకునే శివాలయం మార్గంలోని నంది విగ్రహాలు రంగువెలసి బోసిపోయి ఉండటం సంబంధిత అధికారులకు కనిపించలేదా...? అని ప్రశ్నిస్తున్నారు. అలాంటి ఆదరణ ఉన్న నంది విగ్రహాలను



పట్టించుకోకుండా అక్రమ చేయడంపై బీజేపీ నాయకులు, శివభక్తులు పెదవి విరుస్తున్నారు. దేవదారులను అధికారులు చర్యలు తీసుకోవాలి.. శివాలయానికి వెళ్లే దారిలో ఏర్పాటు చేసిన శివుని వాచనమైన నంది విగ్రహాలపట్ల అక్రమ వహించిన అధికారులపై జిల్లా కలెక్టర్, సంబంధిత శాఖ అధికారులు తక్షణమే చర్యలు తీసుకుని భక్తుల మనోభావాలకు విలువ ఇవ్వాలని భక్తులు కోరుతున్నారు. ఆలయకమిటీ సభ్యులు ఆలయానికి సంబంధించిన ఆదాయ వనరులైన కొబ్బరికాయల కొట్టు, బొప్పల విక్రయశాలలు, తదితర షాపుల ఏర్పాటుపై ఉన్న ఆసక్తి మార్గంలోని నంది విగ్రహాలపై చూపకపోవడం పలు విమర్శలకు తావిస్తోంది.

కాంగ్రెస్ ఆపరేషన్ ఆకర్ష్.. హస్తం పార్టీ ఖాతాలోకి వడ్డేపల్లి మునిపాలిటీ.


హైదరాబాద్ తరంగాలు, ఫిబ్రవరి 14: మునిపల్లె ఎన్నికల ఫలితాల వేళ కీలక పరిణామం చోటు చేసుకుంది. అధికార కాంగ్రెస్ పార్టీ ఆపరేషన్ ఆకర్ష్ ఫలితం. వడ్డేపల్లి మునిపాలిటీ కాంగ్రెస్ ఖాతాలోకి చేరింది. వడ్డేపల్లి శ్రీనివాస్ తో పాటు 8 మంది కౌన్సిలర్లు సీఎం క్యాంప్ కార్యాలయానికి చేరుకున్నారు. కౌన్సిలర్లను మంత్రి జూపల్లి కృష్ణారావు, ఎంపీ మల్లారెవి నియోజకవర్గం ఇంచార్జ్ సంతోష కుమార్ రెవిం పెట్టుకుని వచ్చారు. ఆల్ ఇండియా ఫార్వర్డ్ బ్లాక్ కౌన్సిలర్లు కాంగ్రెస్ పార్టీలో చేరారు. సీఎం రేవంత్ రెడ్డి, పీసీసీ చీఫ్ మహేష్ గౌడ్ సమక్షంలో కౌన్సిలర్లు కాంగ్రెస్ కండువా కప్పుకున్నారు. కాగా, తెలంగాణ జాగృతి అధ్యక్షురాలు కవిత మద్దతుతో నిలిచి, అభ్యర్థులు గెలిచింది ఈ వడ్డేపల్లి మునిపాలిటీలోనే. మొత్తం 10 వార్డులకు 8



వార్డులు కైవసం చేసుకుంది. తెలంగాణ జాగృతి ఆల్ ఇండియా ఫార్వర్డ్ బ్లాక్ పార్టీ సింబల్ పై పోటీ చేసింది. జోగులాంబ గద్దాల జిల్లా వడ్డేపల్లి మునిపాలిటీకి చెందిన 8 మంది ఆల్ ఇండియా ఫార్వర్డ్ బ్లాక్ (AIFB) కౌన్సిలర్లు ముఖ్యమంత్రి రేవంత్ రెడ్డిని మార్గదర్శకంగా కలిశారు. వడ్డేపల్లి శ్రీనివాస్ నేతృత్వంలో వారంతా సీఎంసీ కలిశారు. డీటీసీసీ అధ్యక్షుడు మహేష్ కుమార్ గౌడ్, మంత్రి జూపల్లి కృష్ణారావు, ఎంపీ మల్లారెవి, ప్లానింగ్ కమిషన్ వైస్ చైర్మన్ జిల్లెల చిన్నారెడ్డి, అలంపూర్ మాజీ ఎమ్మెల్యే సంతోష కుమార్ తదితరులు పాల్గొన్నారు.

శివరాత్రి మేడుగంటే రాజు హాలీడే.. ఉత్తర్వులు జారీ.

అమరావతి, తరంగాలు, ఫిబ్రవరి 14: మహా శివరాత్రి ఈ ఏడాది ఫిబ్రవరి 15వ తేదీన ఆదివారం రోజు వచ్చింది.. అయితే, ఆదివారం శివరాత్రి జాగరంలో భక్తులు ఉండడంతో.. మరుసటి రోజు ఆంధ్రప్రదేశ్ రాష్ట్ర ప్రభుత్వం ఉద్యోగులకు ఆషాఢీ హాలీడే ప్రకటించి ఉత్తర్వులు జారీ చేసింది. ఈ నెల 16న ప్రభుత్వ ఉద్యోగులకు ఆషాఢీ హాలీడేగా పరిగణించాలని అధికారికంగా నోటిఫికేషన్ విడుదలైంది. మహాశివరాత్రి ఆనంతరం విశ్రాంతి కోసం ఈ నిర్ణయం తీసుకున్నట్లు అధికారులు తెలిపారు. ఈ మేరకు రాష్ట్ర ప్రభుత్వ ప్రధాన కార్యదర్శి కె విజయనంద్ ఆదేశాలు జారీ చేశారు. ఇక, ఆంధ్రప్రదేశ్ ప్రభుత్వ నిర్ణయంపై 'నూతన జీసాజూ ముఖ్యమంత్రి నారా చంద్రబాబు నాయుడుకు కృతజ్ఞతలు తెలిపారు. సోమవారం రోజున ఆషాఢీ హాలీడే ఇష్యుడం వల్ల ఉద్యోగులు పండుగను ప్రశాంతంగా జరుపుకునే అవకాశం లభిస్తుందని ఉద్యోగ సంఘాలు పేర్కొన్నాయి.



ఏపీ బడ్జెట్లో 'ఇంద్రధనస్సు' పథకం.. దివ్యాంగులకు ఉచిత బస్సు ప్రయాణం.

అమరావతి, తరంగాలు, ఫిబ్రవరి 14: ప్రజా పాలన దిశగా ఆంధ్రప్రదేశ్ ప్రభుత్వం మరో చారిత్రక ముందడుగు వేసింది. 2026-27 ఆర్థిక సంవత్సరం బడ్జెట్ను ఆసెంబ్లీలో ప్రవేశపెట్టిన ఆర్థిక మంత్రి పరమేశ్వర్ కేశవ్, దివ్యాంగుల సంక్షేమం కోసం 'ఇంద్రధనస్సు' పేరుతో సరికొత్త పథకాన్ని ప్రకటించారు. ముఖ్యమంత్రి చంద్రబాబు నాయుడు ప్రకటనలో రూపొందించిన ఈ పథకం కింద, రాష్ట్రంలోని దివ్యాంగ పురుషులందరికీ ఆర్డీసీ బస్సుల్లో ఉచిత ప్రయాణ సౌకర్యం కల్పిస్తున్నట్లు మంత్రి వెల్లడించారు. ఇప్పటివరకు మహిళలకు మాత్రమే పరిమితమైన ఉచిత బస్సు ప్రయాణాన్ని ఇప్పుడు దివ్యాంగ పురుషులకు కూడా విస్తరించడం ద్వారా వారి రవాణా కష్టాలను తీర్చడమే కాకుండా, ఆర్థిక భారాన్ని తగ్గించాలన్నది ప్రభుత్వ లక్ష్యం. ఉద్యోగం, విద్య, వైద్యం వంటి అవసరాల కోసం వారు సులభంగా ప్రయాణించేందుకు ఈ నిర్ణయం ఎంతగానో దోహదపడుతుంది. దివ్యాంగుల సాధికారతకు పెద్దపీట వేస్తూ, వారిని సమాజంలో భాగస్వామ్యం చేసేందుకు ప్రభుత్వం కట్టుబడి ఉందని, ఈ బడ్జెట్ కేటాయింపులు ఆ విషయాన్ని స్పష్టం చేస్తున్నాయని మంత్రి తన ప్రసంగంలో పేర్కొన్నారు. 'ఇంద్రధనస్సు' పథకం కేవలం ఉచిత ప్రయాణానికే పరిమితం కాదేదు. దివ్యాంగుల

విద్యార్థులే ఉపాధ్యాయులైన వేళ

కేసముద్రం, మహబూబాబాద్ జిల్లా, ప్రతినిధి, ఫిబ్రవరి.14, తరంగాలు : శనివారం లిటిల్ సీటీజెన్ స్కూల్ అమీనాపురం నందు స్వయం పరిపాలన దినోత్సవం జరుపుకోవడం జరిగింది. పిల్లలు ఎంతో ఉత్సాహంగా సమయపాలన పాటించి ఒక్కరోజు ఉపాధ్యాయులుగా చక్కగా విధులు నిర్వహించారు ఈ కార్యక్రమంలో ప్రధానోపాధ్యాయులుగా సీ శ్రీమంత్ కరస్పాండెంట్ గా పూజ డీ.ఈ.వో గా. బి. ఉత్తేజ్, ఎం.కె.ఓ. గా అభినందన్, మరియు ఉపాధ్యాయులుగా బి. లావణ్య, బి. మాక, ఎన్. యు.రాజు, ఆర్. రుత్విక, బి. సాకేత్, వి. సమీర్, ఆర్. బి.వి.కా. డి. శక్తి శాలిని ఎన్.పీ.హెచ్. పి. సునీత ఎం. జయంత్, ఈ అక్షయ ఆర్. ఉషేష్ సింగ్ మరియు పి.కే.టి.గా వి. సత్యనాయి ఎన్. జయంత్ ఈ కార్యక్రమాన్ని ఎంతో ఆసందంగా నిర్వహించుకున్నారు. ఒక్కరోజు ఉపాధ్యాయులను పాఠశాల ప్రధానోపాధ్యాయులు అలీ కోటేశ్వర్ కరస్పాండెంట్ ఆర్ కళుంథల మరియు ఉపాధ్యాయులు అభినందించారు.



పేదల కడుపు కొట్టి కాంట్రాక్టర్లకు దోచిపెట్టడమే బిజెపి విధానం

- పిసిసి రాష్ట్ర అధ్యక్షురాలు షర్మిల రెడ్డి కడప జిల్లా బ్యారో తరంగాలు, ఫిబ్రవరి 14: ఎంజిఎన్ఆర్ఈజివి పరిరక్షణ పోరాటంలో భాగంగా కడప నగరం అలాన్ పేట యానాది కాలనీ లో కాంగ్రెస్ పార్టీ కడప నగర అధ్యక్షులు గౌస్ షీర్ అధ్యక్షులతో డిసినీ అధ్యక్షురాలు డి.ఎన్. విజయ జ్యోతి అధ్యక్షుల జరిగిన సభకు ముఖ్య అతిథులుగా కాంగ్రెస్ పార్టీ రాష్ట్ర అధ్యక్షురాలు వైయస్ షర్మిల రెడ్డి పాల్గొని మాట్లాడుతూ పేదల కడుపు కొట్టి కాంట్రాక్టర్లకు ప్రజాదానాన్ని దోచిపెట్టడమే బిజెపి విధానమని కాంగ్రెస్ పిసిసి అధ్యక్షురాలు షర్మిల రెడ్డి పేర్కొన్నారు. అంతకుముందు కాంగ్రెస్ పార్టీ నగర అధ్యక్షులు నయ్యద్ గౌస్ షీర్, షిసినీ అధ్యక్షురాలు షర్మిల రెడ్డి ని దివంగత ముఖ్యమంత్రి వైయస్ నారాశిఖర్ రెడ్డి కూతురు వైయస్ షర్మిల రెడ్డి కాంగ్రెస్ పార్టీ రాష్ట్ర అధ్యక్షురాలుగా వర్గాలు చేపట్టిన నుంచి రాష్ట్రంలో కాంగ్రెస్ పార్టీని బలోపేతం చేయడంలో ఆమె కృషి ఎంతో ఉందని అభినందించారు. అనంతరం పిసిసి అధ్యక్షురాలు వైయస్ షర్మిల రెడ్డి సభను ఉద్దేశించి మాట్లాడుతూ కడప నగరంలో మహాత్మా గాంధీ గ్రామీణ ఉపాధి హామీ పరిరక్షణ పోరాట యాత్రలో భాగంగా ఆమె కడప నగరంలోని యానాది కాలనీలో ప్రజల మధ్య ముఖాముఖీగా మాట్లాడి గ్రామీణ ఉపాధి హామీ పథకం



యొక్క అవసరాలను అనుకూలంగా తెలియ చెప్పడం జరిగింది ఆంధ్రప్రదేశ్ ప్రభుత్వంలో 2025 ఒక్క సంవత్సరమే 1.8 లక్షల మంది కూలీల జాబు కార్డులు తొలగించింది. ఈ కార్యక్రమంలో రాష్ట్ర అధికార ప్రతినిధి తులసి రెడ్డి, కడప జిల్లా కాంగ్రెస్ అధ్యక్షురాలు ఎన్. డి. విజయ జ్యోతి, డి.వి.జె. ఇన్.స్టాల్లు అంజన్ కుమార్ సౌదకర్ సాదిక్, సర్కార్ బాషా, మహమ్మద్ ఖాసిం, జాబీల్ అలీ, షమీర్ హుస్సేన్, సిద్దిక్, షేక్ అన్వర్, ముహబూబా, వరాన్ నాసిర్ బాషా, మహమ్మద్ షోయబ్, ఫజల్, ముబారక్, సీలం, షేక్ ఖాజీ, సుబ్రహ్మణ్యం, శివగాడ్, యాసుర్, ఘర్షాద్, కరీం మల్లా బాషా, కరీం జిల్లా లోని అన్ని నియోజక వర్గాల ఇంచార్జిలతో పాటు కాంగ్రెస్ పార్టీ అనుబంధ సంఘాల నాయకులు, నియోజకవర్గ నాయకులు, కార్యకర్తలు ప్రజలు విరివిగా పెద్ద పత్తును పాల్గొన్నారు.

చాలా ఏళ్ల తర్వాత పడప తరగతి చెన్నూరు (1978 బ్యాచ్) మిత్రులం శనివారం (14/02/26) కడపలో కలిసి బెజం డీ కాగడం జరిగింది. రెవెన్యూ సుండి వీరాస్వామి రిటైర్డ్ డి.వర్, ప్రసాద్ రిటైర్డ్ సైనికాధికారి, నవనీశ్వర్ రెడ్డి రిటైర్డ్ జూనియర్ అసిస్టెంట్ కలెక్టర్ అఫీస్ కడప, ఆచార్య దాకర్ తప్పకుండా రాంప్రసాద్ రెడ్డి తెలంగా ప్రాఫెసర్ యోగివేపనే విశ్వవిద్యాలయం కడప



Advertisement for 'Maha Shivaratri' featuring a collage of portraits of various political and social leaders. The central figure is a man in a white shirt and orange sash. Text includes 'వర్ధన్నపేట నియోజక వర్గ ప్రజలందరికీ మహా శివరాత్రి శుభాకాంక్షలు' and 'అబ్బిడి రాజిరెడ్డి బ్లాక్ కాంగ్రెస్ అధ్యక్షులు వర్ధన్నపేట తీగల రాకేష్ జిల్లా యూత్ కాంగ్రెస్ నాయకులు, గ్రా. దమ్మన్నపేట, మం. వర్ధన్నపేట, జి. వరంగల్'.